

MELEAGER

5 ὦ πτανοί, μὴ καὶ ποτ' ἐφίπτασθαι μέν, Ἔρωτες,
οἶδατ', ἀποπτῆναι δ' οὐδ' ὅσον ἰσχύετε;

XI

ἄνθεμά σοι Μελέαγρος ἐὼν συμπαίστορα λύχνον,
Κύπρι φίλη, μύστην σῶν θέτο παννυχίδων.

410 014

XII

5 ἀκρίς, ἐμῶν ἀπάτημα πόθων, παραμύθιον ὕπνου,
ἀκρίς, ἀρουραίη Μοῦσα λιγυπτέρυγε,
αὐτοφυῆς μίμημα λύρας, κρέκε μοί τι ποθεινόν
ἐγκρούουσα φίλοις ποσσὶ λάλους πτέρυγας,
ὥς με πόνων ῥύσαιο παναγρύπνοιο μερίμνης,
ἀκρί, μιτωσαμένη φθόγγον ἔρωτοπλάνον·
δῶρα δέ σοι γήτειον ἀειθαλὲς ὀρθρινὰ δώσω
καὶ δροσερὰς †στόμασι σχιζομένας† ψακάδας.

410 014

XIII

5 ἀχῆεις τέττιξ, δροσεραῖς σταγόνεσσι μεθυσθεῖς
ἀγρονόμαν μέλπεις μοῦσαν ἐρημολάλον,
ἄκρα δ' ἐφεζόμενος πετάλοις πριονώδεσι κώλοις
αἰθίοπι κλάζεις χρωτὶ μέλισμα λύρας·
ἀλλά, φίλος, φθέγγου τι νέον δενδρώδεσι Νύμφαις
παίγνιον, ἀντωδὸν Πανὶ κρέκων κέλαδον,
ἔφρα φυγῶν τὸν Ἔρωτα μεσημβρινὸν ὕπνον ἀγρεύσω
ἐνθάδ' ὑπὸ σκιερᾷ κεκλιμένος πλατάνῳ.

411 114

411 114